

రిటర్నింగ్ ఆఫీసర్ జీవాకర్ రెడ్డిని సస్పెండ్ చేయాలి

.. ఎస్సీ ఎస్సీ ఉపాధ్యాయ సంఘం రాష్ట్ర అధ్యక్షులు జాదవ్ వెంకట్రావు డిమాండ్

ఖానాపూర్ నవంబర్ 23 సూర్య మేజర్ న్యూస్

నిర్మల్ జిల్లా ముఠోల్ నియోజకవర్గం బాసర త్రిపుల్ ఐటీలో పి.ఓ.లకు ఎన్నికలకు సంబంధించిన శిక్షణ తరగతులు నిర్వహించినారు. ఈ శిక్షణ తరగతులకు ఖానాపూర్ నుండి వెళ్లిన ఉపాధ్యాయులకు పోస్టల్ బ్యాలెట్ పేపర్ పంపకపోవడంతో వారు రిటర్నింగ్ ఆఫీసర్ జీవాకర్ రెడ్డిని బ్యాలెట్ పేపర్ గురించి ఫోన్ లో సంప్రదించినారు. జీవాకర్ రెడ్డి నిర్లక్ష్యం వలన ఉట్టూరు నుండి 5.15 నిమిషాల వరకు బ్యాలెట్ పేపర్ రాలేదు. అందువలన ఉపాధ్యాయులు ఓటు వేసే హక్కును కోల్పోయినారు. నిర్లక్ష్యం వహించిన రిటర్నింగ్ ఆఫీసర్ జీవాకర్ రెడ్డిని సస్పెండ్ చేయాలని, ఖానాపూర్ లో ఓటింగ్ కేంద్రాన్ని ఏర్పాటు చేసి ఉపాధ్యాయులకు ఓటు హక్కు వినియోగించుకునే విధంగా చర్యలు చేపట్టాలని ఎస్సీ ఎస్సీ ఉపాధ్యాయ సంఘం రాష్ట్ర అధ్యక్షులు జాదవ్ వెంకట్రావు డిమాండ్ చేసినారు.



ఆదిలాబాద్-మంచెర్యాల



సూర్య

◆ నిర్మల్ ◆ కొమురంభీం ఆసిఫాబాద్
 శుక్రవారం, 24 నవంబర్ 2023 3 పేజీలు



ప్రతి ఒక్కరు ఓటు హక్కు వినియోగించుకోవాలి

జిల్లా ఎన్నికల అధికారి, జిల్లా పాలనాధికారి బదావత్ సంతోష్

మంచెర్యాల ప్రతినిధి, నవంబర్ 23, సూర్య మేజర్ న్యూస్ శాసనసభ నియోజకవర్గ సాధారణ ఎన్నికల సందర్భంగా ఈ నెల 30వ తేదీన జరుగుతున్న పోలింగ్ అర్హత గల ప్రతి ఒక్కరు తమ ఓటు హక్కు వినియోగించుకోవాలని జిల్లా ఎన్నికల అధికారి, జిల్లా పాలనాధికారి బదావత్ సంతోష్ ఒక గురువారం ప్రకటనలో తెలిపారు.
తరువాయి..2లో

వాంకిడి చెక్ పోస్ట్ తో పాటు వాహనాలను తనిఖీ చేసిన జిల్లా ఎస్సీ కె.సురేష్ కుమార్

ఆసిఫాబాద్ ప్రతినిధి 23 నవంబర్ సూర్య మేజర్ న్యూస్
 అసెంబ్లీ ఎన్నికల నేపథ్యంలో ఏర్పాటు చేసిన చెక్ పోస్టుల వద్ద కొమురం భీం ఆసిఫాబాద్ జిల్లా ఎస్సీ కె సురేష్ కుమార్ మండలం లోని ఇందానీ చెక్ పోస్ట్, వాంకిడి చెక్ పోస్ట్ ల వద్ద వాహనాలను తనిఖీ చేశారు.
తరువాయి 2లో



సామాజిక భద్రతా పథకాలను వినియోగించుకోవాలి



బైక్ అదుపుతప్పి వ్యక్తి మృతి

ఖానాపూర్ నవంబర్ 23 సూర్య మేజర్ న్యూస్
 నిర్మల్ జిల్లా ఖానాపూర్ పట్టణంలోని పద్మావతి నగర్ కు చెందిన మర్తురి వెంకయ్య(52) వ్యక్తిగత పనిపై కడం వెళ్లి తిరిగి వస్తుండగా ఖానాపూర్ మండలం తర్లపాడు గ్రామ శివారులో కుక్కను తప్పించబోయి బైక్ అదుపుతప్పి చెట్టును ఢీకొట్టడంతో తలభాగంలో తీవ్ర గాయమై అక్కడికక్కడే మృతి చెందినాడు. అతని కొడుకు రాజా ఇచ్చిన ఫిర్యాదు మేరకు కేసు నమోదు చేసి దర్యాప్తు చేస్తున్నామని ఎస్ఐ లింబాద్రి తెలిపారు.



ఆసోషిల్ మీడియాలో దుష్ప్రచారం చేస్తున్నవారిని హెచ్చరించిన గడ్డం వినోద్

బెల్లంపల్లి ,నవంబర్ 23, సూర్య మేజర్ న్యూస్
 మంచెర్యాల జిల్లా బెల్లంపల్లి నియోజకవర్గం కాంగ్రెస్ ఎమ్మెల్యే అభ్యర్థి గడ్డం వినోద్ రాజోవు ఎన్నికల్లో ఓడిపోతామనే ముందే తెలిసి టిఆర్ఎస్ ఎమ్మెల్యే అభ్యర్థి దుర్గం చిన్నయ్య అతని అనుచరులు సోషల్ మీడియాలో తనపై దుష్ప్రచారం చేస్తున్నారని కాంగ్రెస్ అభ్యర్థి గడ్డం వినోద్ ఆగ్రహించారు. బెల్లంపల్లిలోని ఆయన నివాసంలో మాట్లాడుతూ చిన్నయ్య సువ్యసాని, మీ అనుచరులు గాని మరోసారి ఇలాంటి దుష్ప్రచారాలకు పాల్పడితే జైలుకు పంపిస్తాను' అని హెచ్చరించారు. నీచవు సంస్కృతికి పాల్పడవద్దని హితవు పలికారు.



ప్రతి ఒక్కరు ఓటు హక్కు వినియోగించుకోవాలి

జిల్లా ఎన్నికల అధికారి, జిల్లా పాలనాధికారి బదావత్ సంతోష్

మొదటి పేజీ తరువాయి...

ఎన్నికల నేపథ్యంలో జిల్లాలోని 002-చెన్నూర్ (ఎస్.సి.) నియోజకవర్గంలో 227, 003-బెల్లంపల్లి (ఎస్.సి.) నియోజకవర్గంలో 227, 004 - మంచిర్యాల నియోజకవర్గంలో (2 సహాయక పోలింగ్ కేంద్రాలను కలుపుకొని) 289 మొత్తంగా 743 పోలింగ్ కేంద్రాలు ఏర్పాటు చేయడం జరిగిందని, ఈ నెల 30వ తేదీన ఉదయం 7గం.ల నుండి 4గం.ల వరకు ఓటింగ్ కార్యక్రమం జరుగుతుందని, అర్హత గల ప్రతి ఒక్కరు తమ ఓటు హక్కు వినియోగించుకోవాలని తెలిపారు. పోలింగ్ కేంద్రాలలో ఓటర్లకు ఎలాంటి ఇబ్బందులు తలెత్తకుండా పూర్తి సౌకర్యాలు కల్పించడం జరిగిందని, దివ్యాంగులు, వయోవృద్ధులు, గర్భిణుల కొరకు ర్యాంపు, వీల్చైర్స్ సదుపాయం కల్పించడం జరిగిందని తెలిపారు. నూతనంగా నమోదైన ఓటర్లకు గుర్తింపు కార్డులను తపాలా శాఖ ద్వారా పంపించడం జరుగుతుందని, ఓటరు జాబితాలో ఉన్న ఓటర్లకు బూత్ స్థాయి అధికారుల ద్వారా సమాచార ఓటరు స్లిప్పులను

పంపిణీ చేయడం జరుగుతుందని తెలిపారు. పోలింగ్ రోజున ప్రభుత్వంచే జారీ చేయబడిన గుర్తింపు కార్డులలో ఏదైనా ఉపయోగించుకొని ఓటు వేయవచ్చని తెలిపారు. రాజ్యాంగం దేశ ప్రజలకు కల్పించిన ఓటు హక్కును ఖచ్చితంగా వినియోగించుకొని సమర్థవంతమైన నాయకత్వాన్ని ఎన్నుకోవాలని తెలిపారు. ఈ నెల 24 నుండి హోమ్ ఓటింగ్ ఎన్నికల నిర్వహణలో భాగంగా దివ్యాంగులు, 80 సం?లు వయస్సు పైబడిన వయోవృద్ధులు ఇంటి వద్ద ఉండి తమ ఓటు హక్కు వినియోగించుకునేందుకు ఈసారి భారత ఎన్నికల సంఘం అవకాశం కల్పించడం జరిగిందని తెలిపారు. ఇదే క్రమంలో అత్యవసర సేవలు అందిస్తున్న వారు, ఎన్నికల విధులు కేటాయించబడిన అధికారులు, సిబ్బంది, భారత ఎన్నికల సంఘంచే జారీ చేయబడిన పోలింగ్ అథారిటీ పాస్టు పొందనున్న ప్రింట్, ఎలక్ట్రానిక్ మీడియా ప్రతినిధులు పోస్టల్ బ్యాలెట్ ద్వారా ఓటు హక్కు వినియోగించుకునేందుకు అవకాశం కల్పించడం జరిగిందని తెలిపారు.

సామాజిక భద్రతా పథకాలను వినియోగించుకోవాలి

కౌటాల నవంబర్ 23 సూర్య మేజర్ న్యూస్

తెలంగాణ గ్రామీణ బ్యాంక్, కౌటాల శాఖ ఆధ్వర్యంలో ఆర్థిక మరియు సాంకేతిక అక్షరాస్యత కార్యక్రమం నిర్వహించడం జరిగింది. ఈ కార్యక్రమంలో తెలంగాణ గ్రామీణ బ్యాంకు యొక్క పైనాన్నియల్ లిటరసీ కౌన్సెలర్ అయినటువంటి శ్రీ ప్రేమ్ రావు పాల్గొన్నారు. శ్రీ ప్రేమ్ రావు మాట్లాడుతూ సామాజిక భద్రతా పథకాలైన ప్రధానమంత్రి సురక్ష బీమా యోజన ద్వారా 18 నుండి 70 సంవత్సరాల వయస్సు కలవారికి సంవత్సరానికి ?20 రూపాయలు చెల్లించటం వలన రెండు లక్షల రూపాయల ప్రమాద బీమా ఉంటుందని తెలియజేశారు. ప్రధానమంత్రి జీవనజ్యోతి బీమా యోజన ద్వారా 18 నుండి 50 సంవత్సరాల వయసు గలవారు సంవత్సరానికి ?436 చెల్లించడం ద్వారా రెండు లక్షల సాధారణ బీమా ప్రయోజనం పొందగలరని తెలిపారు. ఇంకా ఎస్పిఐ జనరల్ ఇన్సూరెన్స్ 18 నుండి 65 సంవత్సరాల వయస్సు కలవారు సంవత్సరానికి ?1000 కట్టినవారికి 20 లక్షల ప్రమాద బీమా ఉంటుందని తెలిపారు. అలాగే అటల్ పెన్షన్ యోజన ద్వారా 18 నుండి 40 సంవత్సరాల మధ్య వయసు గలవారు నెలవారీ లేదా త్రైమాసిక లేదా అర్హత కలిగిన వాయిదాలలో తగు మొత్తం ప్రీమియం కట్టడం వలన 60 సంవత్సరాలు నిండిన నుండి చనిపోయే వరకు ప్రతి నెల వెయ్యి నుండి 5000 వరకు పెన్షన్ వస్తుందని తెలిపారు. అలాగే ఆ వ్యక్తి మరణించిన తర్వాత వారి జీవిత భాగస్వామికి అంతే మొత్తం పెన్షన్ వస్తుందని తెలిపారు. భార్యభర్తలు ఇద్దరు చనిపోయిన తర్వాత వారసులకు లక్ష 70 వేల నుండి 8 లక్షల 50 వేల వరకు లభిస్తుందని తెలిపారు. పి ఎం జె డి వై జమ ఖాతా ఉన్నవారు 45 రోజులలో కనీసం ఒక్క లావాదేవి అయినా జరిపినవారికి ప్రమాదవశాత్తు మరణించిన యెడల రెండు లక్షల వరకు ప్రమాద బీమా ఉంటుందని తెలిపారు. ఫోన్ ద్వారా మొబైల్ బ్యాంకింగ్, రూపే కార్డు ద్వారా యూపీఐ లావాదేవీలు, ఆధార్ అనుసంధానం చేసుకుని వేలిముద్ర వేసి సిఎస్పి సెంటర్ల ద్వారా డబ్బులు తీసుకోవచ్చు, జమ చేసుకోవచ్చు అని తెలిపారు. వీటికి సంబంధించిన పిన్ను నంబర్లు ఎవరికి తెలియజేయవద్దని తెలిపారు. టీజీబి దిశ యాప్ ద్వారా ఇంటివద్దనుండే జమ ఖాతాను తీసుకోవచ్చని తెలిపారు. డిజిటల్ లావాదేవీలు జరిపేవారు తమ యొక్క పాస్వర్డ్ ను ఎవరికి తెలియజేయకూడదని తెలిపారు. వ్యవసాయదారులకు పంట రుణము సంవత్సరము లోపు చెల్లించిన యెడల కేవలం ఏడు శాతం వడ్డీ ఉంటుందని, నాబార్డ్ ద్వారా మూడు శాతం వడ్డీ రాయితీ కూడా లభిస్తుందని తెలిపారు. సంవత్సరం తర్వాత కట్టిన యెడల 12.50% నుండి 14% వరకు



వడ్డీ రేటు ఉంటుందని కావున రైతులందరూ తమ తమ రుణాలను సకాలంలో చెల్లించుకుని తక్కువ వడ్డీ సౌకర్యాన్ని వినియోగించుకోగలరని తెలిపారు. సైబర్ క్రైమ్ ద్వారా జరిగే మోసాల గురించి తెలియజేస్తూ జాగ్రూకత అవసరమని తెలుపడం జరిగింది. శాఖ నిర్వహణ అధికారి నరసింహ స్వామి మాట్లాడుతూ మహిళా సంఘాలకు అర్హతను బట్టి 20 లక్షల వరకు రుణం పొందే అవకాశం ఉంటుందని, అలా రుణం తీసుకున్న మహిళా సంఘాలు ప్రతినెల సక్రమంగా కిస్తులు కట్టుకొని ఆర్థిక ప్రగతిని సాధించి ఇతర రుణ అవకాశాలను మెరుగుపరుచుకోవాలని తెలిపారు. రెండుసార్లు రుణము సక్రమంగా చెల్లించిన మహిళా సంఘాల సభ్యులకు మహిళా ముద్ర యోజన పథకం కింద ప్రతి మహిళకు 25 వేల రూపాయల వరకు వృత్తి, వ్యాపారాలు చేసుకొనుటకు గాను రుణము అదనంగా లభిస్తుందని ఈ రుణాన్ని అందరూ వినియోగించుకొని సద్వినియోగం చేసుకోగలరని తెలియజేశారు. బ్యాంకు ఖాతాదారులు తమ తమ ఆదాయాలను అధిక వడ్డీ ఆశ చూపి మోసపుచ్చే ప్రైవేటు వ్యక్తుల బారిన పడవద్దని తెలంగాణ గ్రామీణ బ్యాంకు కౌటాల శాఖలో దాచుకొని తమ పొదుపు మొత్తాలకు తగువడ్డీని, అధిక భద్రతను పొందగలరని తెలియజేశారు. ఈ సందర్భంగా ఇంతకు మునుపు సంవత్సరానికి 436 రూపాయలు ప్రధానమంత్రి జీవనజ్యోతి బీమా యోజన కింద ప్రీమియం చెల్లించి సాధారణ మరణం చెందిన చెన్నకర్ జనార్దన్, నికాడే బికారు మరియు గోగర్ల ఉమాజీ యొక్క వారసులైన శ్రీమతి కౌసల్య, కమల మరియు వనిత గార్లకు రెండు లక్షల రూపాయల ప్రమాద బీమా పరిహారాన్ని వాళ్ళ ఖాతాల్లో జమ చేసిన విషయాన్ని తెలియజేయడం జరిగింది. ఇంకా ఈ కార్యక్రమంలో కౌటాల శాఖ క్షేత్రాధికారి మనోహర్, అకౌంటెంట్ రాజేష్, క్యాషియర్ భాస్కర్ , మహిళా సంఘాల సినిలు కుసుమ, రాజమణి, శంకర్ లు బ్యాంకు మిత్ర అయిన నీరజ బ్యాంకు సీఎస్సీలు మోరేశ్వర్,విలాస్లు , బ్యాంకు ఖాతాదారులు పాల్గొన్నారు.

వాంకిడి చెక్ పోస్ట్ తో పాటు వాహనాలను తనిఖీ చేసిన

జిల్లా ఎస్పీ కె.సురేష్ కుమార్

మొదటి పేజీ తరువాయి...

ఈ సందర్భంగా ఎస్పీ మాట్లాడుతూ ఎన్నికల ప్రవర్తన నియమావళిని జిల్లాలో కట్టుదిట్టంగా అమలు చేస్తామని, నగదు, మద్యంపై ఉచిత పంపిణీలపై ప్రత్యేక నిఘా ఉంటుందని, మోడల్ కోడ్ అమలులోకి వచ్చినందున ప్రజలు రూ.50వేల రూపాయల నగదు కంటే ఎక్కువ మొత్తంలో తీసుకెళ్లే వారు పెద్ద మొత్తంలో



బంగారం, ఇతర వస్తువులను తీసుకెళ్లేవారు ఆధారాలను చూపాలని, లేని యెడల నగదు, ఇతర వస్తువులు, బంగారం ఆభరణాలు సీజ్ చేస్తామని హెచ్చరించారు. ఇప్పటివరకు 1906.27 లీటర్ల మద్యాన్ని స్వాధీనపరుచుకున్నమని,వాటి విలువ రూ.10,02,935 ఉ%శీ%టుంది.రూ. 2,21,98,906 ల క్యాష్, 182 మొబైల్ ఫోన్లు వాటి విలువ 3,19,982 వుంటుంది.రూ 7000 విలువ గల 100 టిఫిన్ బాక్స్ లు సీజ్ చేయడం జరిగింది.రౌడీ షీట్, సస్పెక్ట్ షీట్ మరియు చెడు నడత గల వారిని 3441 మందిని ఇప్పటికే బైండోవర్ చేశామని తెలియజేస్తూ ఎన్నికలను స్వేచ్ఛ మరియు నిష్పక్షపాతముగా నిర్వహించడమే లక్ష్యంగా కొమురం భీం ఆసిఫాబాద్ జిల్లా పోలీస్ శాఖ పనిచేస్తున్నదని తెలియజేశారు.

వాంకిడి పోలీస్ స్టేషన్ ఆకస్మిక తనిఖీ

వాంకిడి పోలీస్ స్టేషన్ ని ఆకస్మిక తనిఖీ నిర్వహించారు. ఇందులో భాగంగా పోలీస్ స్టేషన్ సిబ్బంది నిర్వహిస్తున్న విధుల గురించి ఎస్పీ సాగర్ ను అడిగి తెలుసుకున్నారు. అదేవిధంగా పోలీస్ స్టేషన్ లో కేసులకు సంబంధించిన ఫైళ్లను, పోలీస్ స్టేషన్ కు సంబంధించిన రికార్డులను పరిశీలించారు. తదుపరి సిబ్బందికి పలు సూచనలు చేశారు. ఇందులో భాగంగా...పోలీస్ స్టేషన్ కు వచ్చే ఫిర్యాదిదారులతో మర్యాదపుర్యకంగా ఉంటూ వారి యొక్క సమస్యలను ఓపికతో విని వాటిని పరిష్కరించాలని, ప్రజలకు మంచి సేవలు అందించేందుకు కృషి చేయాలని సూచించారు. సిబ్బంది పోలీసు స్టేషన్ లోని ప్రతి గ్రామం గురించి అవగాహన కల్గివుండాలని, ప్రజలతో మమేకమై, ప్రజలకు మరింత చేరువ కావాలని తెలిపారు. అదేవిధంగా ప్రజలకు ఎప్పుడు అందుబాటులో ఉంటూ ప్రజల సమస్యలను పరిష్కరించాలని సూచించారు. ప్రజా ఫిర్యాదులలో ఎటువంటి జాప్యం చేయకుండా తక్షణమే స్పందించాలని పోలీస్ సిబ్బందికి సూచించారు. స్టేషన్ రికార్డులను, పరిసరాలను, శుభ్రంగా ఉంచాలని తెలిపారు. ఎలక్షన్ కోడ్ అమల్లో ఉన్నందున విధుల్లో అప్రమత్తంగా ఉండాలని, ఎలక్షన్ కు సంబంధించి తగు సూచనలు చేశారు. క్షేత్రస్థాయిలో ఎన్నికల నియమావళి రాజకీయ పార్టీలకు,వ్యక్తులకు అతీతంగా నిష్పక్షపాతంగా పారదర్శకంగా పక్కా అమలు చేయాలని సూచించారు. ఈ కార్యక్రమంలో ఆసిఫాబాద్ డిఎస్పి ఎం.వెంకటరమణ, వాంకిడి సిఐ శ్రీనివాస్ , ఎస్పీ సాగర్ మరియు సిబ్బంది పాల్గొన్నారు.



భైంసా ఆర్టీసీ డిపోలో ఆరోగ్య అవగాహన సదస్సు




భైంసా,నవంబర్ 23,సూర్య మేజర్ న్యూస్ :

భైంసా ఆర్టీసీ డిపోలోని ఆర్టీసీ ఉద్యోగుల కొరకు గురువారం రోజున భైంసా డిపో మేనేజర్ అమృత ఆరోగ్య అవగాహన సదస్సు కార్యక్రమాన్ని ఏర్పాటు చేశారు. ఈ సందర్భంగా గతంలో డిపోలో నిర్వహించిన గ్రాండ్ హెల్త్ చాలెంజ్ లో భాగంగా హెల్త్ ప్రొఫైల్ లోని గ్రేడ్సు ఆర్టీసీ ఉద్యోగులకు వివరించారు. ఈ సందర్భంగా ఆమె మాట్లాడుతూ ఎలాంటి ఒత్తిడి లేకుండా ఆరోగ్యకరమైన జీవితాన్ని కొనసాగించాలని అన్నారు. అంతేకాకుండా ఎప్పటికప్పుడు వైద్య పరీక్షలను చేసుకుంటూ ఆరోగ్యాన్ని కాపాడుకోవాలని సూచించారు. ఈ కార్యక్రమంలో భైంసా ఆర్టీసీ డిపో ఉద్యోగులు మరియు కార్మికులు పాల్గొన్నారు.

ఓటు హక్కును వినియోగించుకున్న 100 ఏండ్ల వృద్ధుడు

భైంసా,నవంబర్ 23,సూర్య మేజర్ న్యూస్ :



తెలంగాణ రాష్ట్ర ప్రభుత్వం వృద్ధులు మరియు వికలాంగులకు ఇంటి వద్దనే పోస్టల్ బ్యాలెట్ ద్వారా ఓటు హక్కును వినియోగించే సౌకర్యాన్ని కల్పించిన విషయం తెలిసినదే. తాజాగా కుంటూరి మండల కేంద్రానికి చెందిన సాధుల లింగిరెడ్డి(100) అనే వృద్ధుడు ఎన్నికల సిబ్బంది ద్వారా ఇంటి వద్దనే పోస్టల్ బ్యాలెట్ ద్వారా ఓటు హక్కును వినియోగించుకోవడం జరిగింది. ఈ సందర్భంగా ఆయన మాట్లాడుతూ ఇప్పటివరకు జరిగిన అన్ని ఎన్నికలలో తన ఓటు హక్కును వినియోగించుకున్నానని అన్నారు. ఈ సందర్భంగా మండల వాసులు లింగిరెడ్డిని అభినందించారు.

పకడ్బందీగా ఈ.వి.ఎం. యంత్రాల కమీషనింగ్ ప్రక్రియ

-జిల్లా ఎన్నికల అధికారి, జిల్లా పాలనాధికారి బదావత్ సంతోష్

నియోజకవర్గంలో 227, 004 - మంచిర్యాల నియోజకవర్గంలో (2 సహాయక పోలింగ్ కేంద్రాలను కలుపుకొని) 289 మొత్తంగా 743 పోలింగ్ కేంద్రాలు ఏర్పాటు చేయడం జరిగిందని, ఈ నెల 30వ



మంచిర్యాల ప్రతినిధి,నవంబర్ 23,సూర్య మేజర్ న్యూస్ :

శాసనసభ నియోజకవర్గ సాధారణ ఎన్నికల సందర్భంగా ఈ నెల 30వ తేదీన జరుగుతున్న పోలింగ్ కొరకు ఈ.వి.ఎం. యంత్రాల కమీషనింగ్ ప్రక్రియ పకడ్బందీగా నిర్వహించడం జరుగుతుందని జిల్లా ఎన్నికల అధికారి, జిల్లా పాలనాధికారి బదావత్ సంతోష్ అన్నారు. గురువారం 004-మంచిర్యాల నియోజకవర్గానికి సంబంధించి జిల్లా కేంద్రంలోని ప్రభుత్వ డిగ్రీ కళాశాలలో ఏర్పాటు చేసిన స్ట్రాంగ్ రూమ్లో 004-మంచిర్యాల రిటర్నింగ్ అధికారి, రాజస్వ మండల అధికారి రాములుతో కలిసి గుర్తింపు పొందిన రాజకీయ పార్టీల సమక్షంలో బ్యాలెట్ యూనిట్, కంట్రోల్ యూనిట్, వి.వి. ప్యాట్ల కమీషనింగ్ ప్రక్రియ నిర్వహించారు. ఈ సందర్భంగా జిల్లా ఎన్నికల అధికారి, జిల్లా పాలనాధికారి మాట్లాడుతూ శాసనసభ నియోజకవర్గ సాధారణ ఎన్నికల నేపథ్యంలో జిల్లాలోని 002 - చెన్నూర్ (ఎస్.సి.) నియోజకవర్గంలో 227, 003-బెల్లంపల్లి (ఎస్.సి.)



తేదీన ఉదయం 7 గం.ల నుండి 4 గం.ల వరకు ఓటింగ్ కార్యక్రమం జరుగుతుందని, ఈ క్రమంలో భారత ఎన్నికల సంఘం ఆదేశాల మేరకు ఎలక్ట్రానిక్ ఓటింగ్ యంత్రాల కమీషనింగ్ ప్రక్రియ చేపట్టడం జరిగిందని తెలిపారు. జిల్లాలోని 002-చెన్నూర్ (ఎస్.సి.), 003-బెల్లంపల్లి (ఎస్.సి.), 004-మంచిర్యాల



నియోజకవర్గాలలో కమీషనింగ్ ప్రక్రియ నిర్వహణకు ఈ నెల 23, 24 తేదీలలో కార్యచరణ ప్రకటించడం జరిగిందని తెలిపారు. మంచిర్యాల నియోజకవర్గ శాసనసభ స్థానానికి 17 మంది అభ్యర్థులు బరిలో ఉన్నందున అదనంగా ఒక బ్యాలెట్ యూనిట్ ఏర్పాటు చేయాలని తెలిపారు. ఎలాంటి పొరపాట్లు లేకుండా పారదర్శకంగా, నిష్పక్షపాతంగా ప్రక్రియ నిర్వహించాలని అధికారులు, సిబ్బందికి తగు సూచనలు, సలహాలు చేశారు. ఈ కార్యక్రమంలో ఎన్నికల విభాగం అధికారులు, గుర్తింపు పొందిన రాజకీయ పార్టీల ప్రతినిధులు తదితరులు పాల్గొన్నారు.

ఎన్నికల విధులను సమర్థవంతంగా నిర్వహించాలి జిల్లా ఎన్నికల అధికారి, కలెక్టర్ రాహుల్

ఆదిలాబాదు బ్యారో,నవంబర్ 23,సూర్య మేజర్ న్యూస్:

ఎన్నికల విధులను సమర్థవంతంగా నిర్వహించాలని జిల్లా ఎన్నికల అధికారి, కలెక్టర్ రాహుల్ రాజ్ సూక్ష్మ పరిశీలకులకు సూచించారు. గురువారం జిల్లా పరిషత్ సమావేశ మందిరంలో మైక్రో అబ్జర్వర్లకు నిర్వహించిన శిక్షణ కార్యక్రమంలో సాధారణ పరిశీలకులు నితీన్ కే పాటిల్తో కలిసి ఆయన పాల్గొన్నారు. ఈ సందర్భంగా జిల్లా ఎన్నికల అధికారి మాట్లాడుతూ, అసెంబ్లీ ఎన్నికల నిర్వహణలోని ప్రతి అంశంపై సూక్ష్మ పరిశీలకులు అవగాహన కలిగి ఉండాలని అన్నారు. పోలింగ్ కు ముందు, తర్వాత ప్రతి అంశాన్ని క్షుణ్ణంగా పరిశీలించాలని అన్నారు. మాక్ పోల్ నిర్వహణ సమయంలో

ఏజెంట్ లు ఎంతమంది వచ్చారో సరిచూకోవాలని, తప్పనిసరిగా 50 ఓట్లతో మాక్ పోల్ నిర్వహించాలని సూచించారు. ఏజెంట్ల సలహాలు, సూచనలను నోట్ చేసుకొని సాధారణ పరిశీలకులకు తెలియజేయాలన్నారు. మాక్ పోల్ అనంతరం ఓట్లను క్లియర్ చేసేందుకు క్లియర్ బటన్ నొక్కాలని, అనంతరం ఈవియంలను సీజ్ చేసి రెసెప్షన్ కేంద్రంలో అందజేయాలని అన్నారు. అంతకుముందు మాస్టర్ ట్రైనర్ లక్ష్మణ్ మైక్రో అబ్జర్వర్లకు శిక్షణ అందించి వారి సందేహాలను నివృత్తి చేశారు. ఈ శిక్షణ కార్యక్రమంలో స్థానిక సంస్థల అదనపు కలెక్టర్ ఖుష్బు గుప్త, ఆదిలాబాదు, బోధ్ మైక్రో అబ్జర్వర్లు, అధికారులు, తదితరులు పాల్గొన్నారు.



శనివారం విద్యుత్ సరఫరాలో అంతరాయం మందమర్రి టౌన్ నవంబర్ 23, సూర్య మేజర్ న్యూస్.
మందమర్రి, శ్రీరాంపూర్, బెల్లంపల్లి ప్రాంతాల్లోని అన్ని కాలనీలకు, పలు విభాగాలకు శనివారం ఉదయం 9 గంటల నుండి మధ్యాహ్నం 1 వరకు విద్యుత్ సరఫరా నిలిపివేస్తున్నట్లు సింగరేణి, తెలంగాణ ట్రాన్స్మిషన్ అధికారులు ఒక ప్రకటనలో తెలిపారు. స్థానిక మందమర్రి పట్టణంలోని 132/33 కెవి ఎస్-ఎస్ వద్ద బిల్డింగ్ మీటర్ల పరీక్ష విద్యుత్ మరమ్మతుల నిమిత్తం ఆయ ఫీడర్ పరిధిలోని గ్రామాల్లో విద్యుత్ సరఫరా నిలిపివేస్తున్నామని, ఈ అంతరాయానికి వినియోగదారులు సహకరించాలని తెలంగాణ ట్రాన్స్మిషన్ అధికారులు, సింగరేణి అధికారులు కోరారు.

దొంగతనం కేసులో జైలు శిక్ష మంచిర్యాల,నవంబర్ 23, సూర్య మేజర్ న్యూస్
నస్సూర్ మండలంలో 2020లో దొంగతనం కేసులో తీగల రజనికాంత్పై కేసు నమోదు చేసిన ఘటనలో గురువారం మంచిర్యాల ఫస్ట్ క్లాస్ అడిషనల్ మెజిస్ట్రేట్ ముందు హాజరు పరచగా పబ్లిక్ ప్రాసిక్యూటర్ షాహీన్ నాగరాజులు తెలిపారు.